



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

WEDNESDAY, FEBRUARY 9, 2022 / MAGHA 18, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

સબ ડિવિઝનલ મેજિસ્ટ્રેટ દ્વારા

વંચાણમાં લીધું:

- પોલીસ સબ ઇન્સપેક્ટર શ્રી, સમીના જાવક નં.૫૩/૨૦૨૨, તા.૨૮/૦૨/૨૦૨૨

જાહેરનામું

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે બહાર પાડેલ.

નં.એમએજ/વશી/૧૫૮ થી ૨૦૮/૨૦૨૨.-તાલુકા વિકાસ અધિકારીશ્રી સમીએ તેઓના તા.૨૮/૦૧/૨૦૨૨ ના પત્રથી શ્રી ખોડીયાર માતાજી મંદિર, વરાણાનો તા.૦૨/૦૨/૨૦૨૨ થી તા.૧૬/૦૨/૨૦૨૨ સુધી મહાસુદ બીજ થી મહાસુદ પુનમ સુધી માતાજીનો મેળો ભરાય છે. હાલમાં દેશમાં તથા ગુજરાત રાજ્યમાં કોરોના મહામારી ચાલતી હોઈ શ્રી ખોડીયાર માતાજી ટ્રસ્ટ, વરાણા દ્વારા ગામના લોકોનો તેમજ મંદિરના કર્મચારીઓ તથા અન્ય કર્મચારીઓના સ્વાસ્થ્યને હિતમાં રાખીને માતાજીનો મેળો બંધ રાખવા નિર્ણય લીધેલ છે. તેમજ કોરોના મહામારીના લીધે માન.કલેક્ટરશ્રી, પાટણના તા.૨૧/૦૧/૨૦૨૨ ના જાહેરનામા દ્વારા લોકો ભેગા ના થાય અને સરકારની ગાઈડલાઈનનું પાલન થાય તે માટે શ્રી ખોડીયાર માતાજીના મંદિરની આજુબાજુના લારી ગલ્લાઓ તેમજ ઠંડાપીણાની દુકાનો સદંતર બંદ રહે તેની તકેદારી રાખવા સરપંચશ્રી / તલાટીશ્રી વરાણાને સુચના આપવામાં આવેલ છે.

ટ્રસ્ટીશ્રી, શ્રી ખોડીયાર માતાજી ટ્રસ્ટ, વરાણા તા.સમીએ તેઓના તા.૨૮/૦૧/૨૦૨૨ ના પત્રથી મહાસુદ બીજથી મહાસુદ પુનમ એટલે કે તા.૦૨/૦૨/૨૦૨૨ થી તા.૧૬/૦૨/૨૦૨૨ સુધી ખોડીયાર માતાજીના દર્શનાર્થે બાધા કરવા માટે હજારોની સંખ્યામાં યાત્રિકો આવતા હોય છે પ્રવતમાન દેશમાં તથા ગુજરાતમાં કોરોના મહામારીના કારણે કેસો વધતા જાય છે. ગુજરાત સરકારની (એસ.ઓ.પી) ગાઈડલાઈન મુજબ યાત્રિકો, ગામના લોકો તથા મંદિરના કર્મચારીઓના સ્વાસ્થ્યને હિતમાં રાખી શ્રી ખોડીયાર માતાજીનું મંદિર બંધ રાખવા નિર્ણય કરેલ છે. તેમજ સવાર સાંજ બન્ને ટાઈમ પુજા, અર્ચના, વિધિ સિવાયના તમામ કાર્યો પંદર દિવસ સુધી બંધ રાખવા શ્રી ખોડીયાર માતાજી વરાણા ટ્રસ્ટના ટ્રસ્ટીઓએ નિર્ણય કરેલ છે અને આ બાબતે ઠરાવ બહાર પાડવામાં આવેલ છે.

પાટણ જિલ્લામાં અત્રેના સમી સબડિવિઝન હસ્તકના સમી તાલુકાના વરાણા ગામે શ્રી ખોડીયાર માતાજીના મંદિરે દર વર્ષે મહાસુદ બીજ થી મહાસુદ પુનમ સુધી લોકમેળો યોજાતો હોય છે. સદરહું મેળા બાબતે પોલીસ સબ ઇન્સપેક્ટરશ્રી સમીએ આમુખમાં જણાવેલ પત્રથી જણાવેલ છે કે, ઉપરોક્ત સમયગાળા દરમ્યાન વરાણા તા.સમી ખાતે પાટણ જિલ્લાની સાથે સાથે ગુજરાત રાજ્યના જુદા જુદા જિલ્લાઓમાંથી તેમજ બહારના રાજ્યોમાંથી શ્રદ્ધાળુઓ દર્શનાર્થે તેમજ માનતાઓ પુર્ણ કરવા સારૂ આવતા હોય છે પરિણામે ઘણી મોટી જનમેદની એકત્રીત થતી હોય છે. જેમાં મુખ્ય દિવસો જેવા કે મહાસુદ આઠમ, મહાસુદ પુનમ અને રવિવારે વધુ સંખ્યામાં લોકો દર્શનાર્થે આવતા હોય છે. જેમાં ખાનગી વાહનો દ્વારા તેમજ પગપાળા સંઘો પણ આવતા હોય છે. જેમા ધાર્મિક પરંપરા તેમજ રૂઢી મુજબ વર્ષ દરમ્યાન જેઓના લગ્ન થયેલ હોય, સંતાનપ્રાપ્તિ થયેલ હોય કે અન્ય કોઈ ધાર્મિક માનતા હોય તેઓ પોતાના પરિવાર તેમજ સગા સંબંધીઓ સાથે બહોળી સંખ્યામાં ટોળાબંધ થઈ વરાણા તા.સમી ખાતે માનતા પુરી કરવા આવતા હોય છે. જે સારૂ સમી પો.સ્ટે.તરફથી દર વર્ષે કાયદો અને વ્યવસ્થાની જાળવણી સારૂ બંદોબસ્ત ગોઠવવામાં આવતો હોય છે.

પરંતુ હાલમાં કોરોના વાયરસના ઉપદ્રવ અન્વયે સરકારશ્રીની ગાઈડલાઈન મુજબ ચાલુ વર્ષ મેળાનું આયોજન કરવું યોગ્ય ન જણાતા વહીવટી તંત્ર ધ્વારા મેળાનું આયોજન બંધ રાખવામાં આવેલ છે. તેમજ મંદિર ટ્રસ્ટ ધ્વારા પણ આ સમયગાળા દરમ્યાન મંદિર પરીસર બંધ રાખવાનો નિર્ણય લીધેલ છે. તેમ છતાં જુની પરંપરા મુજબ લૌકિક રિવાજ મુજબ લોકો મોટી સંખ્યામાં આવવાની શક્યતાઓ રહેલી છે. જેના લીધે અત્રેના પો.સ્ટે. થી જરૂરી બંદોબસ્ત ગોઠવનાર છીએ. પરંતુ વધુ સંખ્યામાં લોકો આવે ત્યારે મંદિર પરીસર બંધ હોવાના કારણે મંદિરમા પ્રવેશ કરવાનો, દર્શન કરવાનો આગ્રહ રાખે અને તેઓને રોકવામાં આવે તો સુલેહભંગ થાય કે, અન્ય પ્રશ્નો ઉભા થવાની શક્યતા રહેલ છે. તેમજ મંદિર પરીસરની આજુબાજુમાં આવેલ દુકાનો કે જ્યાં મોટી ભીડ ભેગી થવાની સંભાવનાઓ રહેલી છે. જેથી આ સમયગાળા દરમ્યાન મંદિર પરીસરની આજુબાજુની દુકાનો બંધ રહે તે હિતાવહ છે. જેથી વરાણા ખાતે આઈ શ્રી ખોડીયાર માતાના મંદિર ખાતે મહામેળાના ઉપરોક્ત સમયગાળા દરમ્યાન કાયદો અને વ્યવસ્થાની પરિસ્થિતિ જળવાઈ રહે તેમજ કોરોના સંદર્ભે સરકારશ્રીના ગાઈડલાઈનના નિયમોનું સુચારૂપે પાલન થાય તે સારૂ કાયદાકીય નિયંત્રણ જરૂરી આપના સ્તરેથી આ અંગે યોગ્ય નિયમો અન્વયેનું જાહેરનામું પ્રસિધ્ધ કરવા જણાવેલ છે.

સભબ, નોવેલ કોરોના વાઈરસ (Covid-19) નો ફેલાવો ન થાય તે હેતુથી તકેદારીના ભાગરૂપે ઉપરોક્ત વિગતે મોજે વરાણા તા.સમી ખાતે મહાસુદ બીજ થી મહાસુદ પુનમ દરમ્યાન એટલે કે તા.૦૨/૦૨/૨૦૨૨ થી તા.૧૬/૦૨/૨૦૨૨ સુધી યોજાતો લોકમેળો બંધ રાખવા તાલુકા કક્ષાએ નિર્ણય કરવામાં આવેલ છે. ટ્રસ્ટીશ્રી ખોડીયાર માતાજી મંદિર ટ્રસ્ટ વરાણાએ તેઓના તા.૨૮/૦૧/૨૦૨૨ ના પત્ર થી વરાણા તા.સમી ખાતે મહાસુદ બીજ થી મહાસુદ પુનમ દરમ્યાન એટલે કે તા.૦૨/૦૨/૨૦૨૨ થી તા.૧૬/૦૨/૨૦૨૨ સુધી વરાણા તા.સમી ખાતે આવેલ ખોડીયાર માતાજીનું મંદિર સંપૂર્ણ બંધ રાખવાનો નિર્ણય કરવામાં આવેલ હોવાનું જણાવેલ છે. તેમજ પોલીસ સબ ઈન્સપેક્ટરશ્રી સમીએ સદરહું સમયગાળા દરમ્યાન ભીડ એકઠી ન થાય તે માટે જાહેરનામું બહાર પાડવા દરખાસ્ત કરેલ છે. જેથી સમી તાલુકાના વરાણા ગામે તા.૦૨/૦૨/૨૦૨૨ થી તા.૧૬/૦૨/૨૦૨૨ સુધી મોજે વરાણા તા.સમી ખાતે જાહેર જનતા એક સાથે ભેગા ના થાય અને સદર વાઈરસનો ફેલાવો ન થાય તે સારૂ ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ મુજબ પગલાં લેવા માટે પુરતું કારણ હોઈ જાહેરનામું પ્રસિધ્ધ કરવું જરૂરી જણાય છે.

વાસ્તે, હું અમિતકુમાર પરમાર (જી.એ.એસ.), સબ ડિવિઝનલ મેજિસ્ટ્રેટશ્રી સમી ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ મુજબ મને મળેલ સત્તાની રૂએ આથી જણાવું છું કે, અત્રેના સબ ડિવિઝન હસ્તકના સમી તાલુકાના વરાણા ગામે તા. ૦૨/૦૨/૨૦૨૨ થી તા.૧૬/૦૨/૨૦૨૨ સુધી વરાણા ગામના સમગ્ર મહેસુલી વિસ્તારમાં સક્ષમ અધિકારીશ્રીની પૂર્વ મંજૂરી મેળવ્યા સિવાય એકસાથે ૪ કે તેથી વધુ વ્યક્તિઓએ ભેગા થવા માટે પ્રતિબંધ ફરમાવું છું તેમજ વરાણા ગામમાં કોઈપણ જાતના ખાણીપીણીના સ્ટોલ, લારી ગલ્લા, ઠંડાપીણા કે અન્ય કોઈપણ મનોરંજનના સાધનો નહીં ગોઠવવા માટે પણ પ્રતિબંધ ફરમાવું છું.

વધુમાં આદેશ કરું છું કે આ હુકમ નીચેનાઓને લાગુ પડશે નહીં.

૧. સદરહું બાબતે કાયદો અને વ્યવસ્થાની કામગીરીમાં રોકાયેલ અધિકૃત કરાયેલ સરકારી અધિકારી/કર્મચારી
૨. આરોગ્ય વિભાગની કામગીરી સાથે સંકળાયેલ લોકોને
૩. સ્મશાનવિધિ માટે જનાર લોકોને

આ જાહેરનામું તા.૦૨/૦૨/૨૦૨૨ ના કલાક ૦૦/૦૦ થી તા.૧૬/૦૨/૨૦૨૨ ના કલાક ૨૪/૦૦ (બન્ને દિવસો સુધી) અમલમાં રહેશે.

ઉક્ત જાહેરનામાનો ભંગ કે ઉલ્લંઘન કરનાર શખ્સ ભારતના ફોજદારી અધિનિયમની કલમ-૧૮૮ મુજબ શિક્ષાને પાત્ર થશે.

ફોજદારી કાર્યરીતિ અધિનિયમ-૧૯૭૩ ની કલમ-૧૮૫ ની જોગવાઈઓ વંચાણે લેતા આ જાહેરનામાના ભંગ કરનાર સામે ભારતીય ફોજદારી અધિનિયમ, ૧૯૬૦ ની કલમ-૧૮૮ મુજબ લેખિત ફરિયાદ નોંધાવવા માટે અનાર્મ કોન્સ્ટેબલ કે તેથી ઉપરનો હોદ્દો ધરાવનાર તમામ પોલીસ કર્મચારીશ્રીઓ / અધિકારીશ્રીઓને અધિકૃત કરવામાં આવે છે.

આજ રોજ તારીખ ૩૧મી જાન્યુઆરી ૨૦૨૨ ના રોજ મારી સહી તથા કોર્ટનો સિક્કો કરી આપ્યો છે.

અમિતકુમાર પરમાર, GAS
સબ ડિવિઝનલ મેજિસ્ટ્રેટ,
સમી.

